



मोहन : सोहन तुम मुझे एक हजार रूपए उधार दे दो तो मैं तुम्हारा जिंदगी भर ऋणी रहूंगा।
सोहन : नहीं यार मोहन। मैं तुम्हें इतने लंबे समय के लिए ऋण नहीं दे सकता हूँ।

एक आदमी टैक्सी में बैठा और ड्राइवर से बोला : जरा तेज चलो वरना मेरा चित्रहार निकल जाएगा।
ड्राइवर : अगर मैं ज्यादा तेज चला तो ऐसा न हो कि आपके और मेरे चित्रों पर हार चढ़ जाए।

एक यात्री किसान से : अगर मैं तुम्हारे खेत से होकर जाऊं तो क्या पांच बजे वाली गाड़ी पकड़ सकता हूँ।

किसान : बिल्कुल पकड़ लगे और यदि तुम्हें मेरे कुत्ते ने देख लिया तो तुम चार बजे वाली गाड़ी भी पकड़ सकते हो।

एक लड़का आंखों के डॉक्टर के पास गया और बोला, मुझे चश्मा बनवाना है।

डॉक्टर : किसके लिए बनवाना है।

लड़का : मास्टरजी के लिए। उन्हें मैं गधा दिखाई देता हूँ।

किसी के सुतली में बंधे रूपए गिरे हैं क्या। एक आदमी ने बाजार में खड़े होकर पूछा।
मेरे गिरे हैं। एक साथ कई लोग बोले। आदमी बोला : मुझे तो सिर्फ सुतली ही मिली है।

मेहमान : क्या बात है, मैं जब भी खाना खाता हूँ, आपका कुत्ता मुझे घूरने लगता है।

मेजबान : क्योंकि हमारा कुत्ता अपनी प्लेट पहचानता है।

संजय : मदन तुम बात करते समय हमेशा अपने मुंह में शंकर क्यों रख लेते हो।

मदन : क्योंकि मास्टरजी ने हमेशा मीठा बोलने को कहा है।

सेठजी कार से जा रहे थे। अचानक ड्राइवर ने ब्रेक लगा दिए। धक्का लगा तो उन्होंने ड्राइवर से पूछा। ड्राइवर बोला : सामने एक पत्थर आ गया था।

सेठजी : तो हार्न क्यों नहीं बजाया।

पहेलियाँ

दूध की कटोरी में काला पत्थर, जल्दी से तुम बताओ सौच कर।


पाँच अक्षर का मेरा नाम, उल्टा सीधा एक समान, मैं हूँ एक जाति का नाम।

उल्टा सीधा एक समान। वायुमण्डल की ऊपरी सतह पर, भाईयों में पाई जाती हूँ, सूर्य की कॉस्मिक विकिरण से, सभी जीव की जान बचाती हूँ।

चाची के दो कान, चाचा के नहीं कान, चाची अति सुजान, चाचा को कुछ ना ज्ञान।

उत्तर - आँसू, मत्तयात्रा, भावना, आँसू, भावना, भावना, भावना

रास्ता खोजो



अपनी सुरक्षा खुद ही कर लेती हैं मधुमक्खियाँ

मधुमक्खियाँ कालोनी बनाकर रहती हैं, जिनमें एक रानी मधुमक्खी, कई नर मधुमक्खियाँ और बहुत सारी श्रमिक मधुमक्खियाँ होती हैं। मधुमक्खियों को अपनी कालोनी पर फफूंद के संक्रमण का बहुत खतरा रहता है, इस संक्रमण की मार से कैसे बचा जाए इसके लिए वे अपनी कालोनी को सुरक्षित रखने का पूरा ध्यान रखती हैं। कालोनी को फफूंद के संक्रमण से बचाने के लिए वे उन पौधों का सहारा लेती हैं जिनमें प्रोपोलिस पाया जाता है। प्रोपोलिस रजिन और मोम का मिश्रण होता है जिससे पौधे फफूंद के संक्रमण से बचे रहते हैं। मधुमक्खियाँ पौधों से इस प्रोपोलिस को कालोनी में एकत्र करती हैं और उससे फफूंद विरोधी कवच तैयार करती हैं। इस कवच से वे संक्रमण के खतरों से काफी हद तक बच पाती हैं। पौधों में पाया जाने वाला प्रोपोलिस मधुमक्खियों की कालोनी को फफूंद के संक्रमण से बचाने में अच्छी भूमिका निभाता है। संक्रमण का खतरा भांपते ही मधुमक्खियाँ पौधों से प्रोपोलिस एकत्र करने में जुट जाती हैं, इस स्थिति में वे अपनी प्रोपोलिस एकत्र करने की गति को 45 प्रतिशत तक बढ़ा देती हैं। जब कभी वे पाती हैं कि लार्वा फफूंद से


हमें शहद देने वाली और फूलों पर नंडरकर उस शहद को इकट्ठा करने वाली मधुमक्खियाँ अपनी सुरक्षा करना भी जानती हैं। इसके लिए वे प्रकृति का सहारा लेती हैं एक प्रकार के पौधे में पाया जा वाला द्रव उनका सुरक्षा कवच बनाता है, जो उनके छते याद निवास को फफूंद से बचाता है

संक्रमित हो गया है तो वे उसे भी अपनी कालोनी से हटाने से नहीं चूकती क्योंकि वे जानती हैं कि संक्रमित लार्वा से फफूंद तेजी से फैलता है। मधुमक्खियों पर यह अध्ययन हाल ही में मिन्सोटा विश्वविद्यालय के मार्लो सियेवैक व नार्थ कैरोलिना स्टेट विश्वविद्यालय के माइकल सिमोन-फिंसटोर्म ने संयुक्त रूप से किया। अवश्य ही मधुमक्खियों पर वैज्ञानिकों का किया यह अध्ययन गौर करने योग्य है। फफूंद का संक्रमण एक बहुत ही जटिल समस्या है। संक्रमण से बचने के लिए मधुमक्खियों के इस तरीके का इस्तेमाल और भी बहुत जगह फफूंद रोकने में उपयोगी होगा।



सुजान नगर में लखपतराय नाम का एक धनी व्यापारी रहता था। उसका बेटा था करोड़ीमल, जो बहुत ही होनहार और मेहनती था। बहुत छोटी उम्र से ही व्यापार में अपने पिता का हाथ बंटाने लगा। एक दिन अचानक से लखपतराय का निधन हो गया। अब घर और व्यापार की जिम्मेदारी करोड़ीमल पर आ गई। मेहनती करोड़ीमल ने अपनी दुकानों की बिक्री में कोई कमी नहीं आने दी, लेकिन जब भी साल के अंत में वो हिसाब लगाता था, घाटा ही उसके हाथ लगता। साल दर साल हो रहे इस घाटे से वो परेशान हो गया। अब उसकी समझ में नहीं आ रहा था कि आखिर क्या क्या जाए? इस चिन्ता में वो कमजोर होता जा रहा था। उसे किसी ने ज्योतिषी से अपनी ग्रह-दशा दिखाने को कहा, सो उसने किया। ज्योतिष ने उससे कहा कि शनि की वक्रदृष्टि की वजह से ये सब हो रहा है। जिसका निवारण भी करोड़ीमल ने किया। इसके बावजूद उसे कोई फायदा नहीं हुआ। एक दिन नगर में सिद्ध महात्मा जी का आगमन हुआ। इसकी जानकारी करोड़ीमल को मिली। वो उनसे मिलने पहुंच गया। महात्मा जी से उसने अपना सारा हाल बताया। साथ ही यह भी कहा कि शनि की वक्रदृष्टि की वजह से ये सब समस्याएं आई हुई हैं। शनि की इस दशा से मुक्ति के लिए कोई कारगर उपाय मांगा। करोड़ीमल की सारी बात गम्भीरता से महात्मा जी ने सुनी, जिसके बाद वे समझ गए कि करोड़ीमल को समस्या क्या है? महात्मा जी ने उसे अगले दिन आने को कहा। दूसरे दिन जब वो महात्मा जी से मिलने गया, तो उन्होंने उसे एक छड़ी दी और कहा 'वत्स, ये करामती छड़ी है। इसे अपने पास रखो। इससे तुम्हें व्यापार में मुनाफा होने लगेगा। पर एक बात ध्यान रखना इस छड़ी को अपने कार्यस्थलों पर एक-एक बार जरूर ले जाना। सबसे खास बात यह है कि ये सिर्फ एक साल के लिए ही तुम्हें दे रहा हूँ।' करोड़ीमल सिर झुकाकर आभार व्यक्त करते हुए चला गया। अब वो बहुत प्रसन्न था। घर आया तो उसे बहुत तेज भूख लगी, सो वो रसोईघर में चला गया। वहां देखा कि रसोईयों के साथ अन्य नौकर मिलकर आटा, दाल, चावल, चाय आदि सामान अपने घर ले जाने के लिए निकालकर गदरियों में बांध रहे हैं। करोड़ीमल के अचानक आ जाने से सबके होश उड़ गए। नौकरी जाने के डर से सभी नौकर करोड़ीमल से माफी मांगने लगे। करोड़ीमल ने आइंदा ऐसा न करने की हिदायत देकर उन्हें छोड़ दिया। अनायास ही चोरी पकड़े जाने की वजह से छड़ी से वो बेहद प्रभावित हुआ। दूसरे दिन वो छड़ी को अपने साथ दुकान ले जा रहा था, तभी रास्ते में गोदाम पर रुक गया। गोदाम में भीतर जाने पर उसने पाया कि

नौकर पीछे के दरवाजे से गोदाम का अनाज गाड़ी में रखवा रहे हैं। करोड़ीमल को अचानक वहां पाकर नौकर सकते में आ गए। सभी हाथ जोड़कर माफी मांगने लगे। करोड़ीमल ने चोरी न करने की शपथ दिलवाकर छोड़ दिया। गोदाम से सीधे वो दुकान पहुंचा, तो देखा कर्मचारी माल तो बेच रहे हैं, पर धन अपनी जेब में रख रहे थे। करोड़ीमल ने उनपर गुस्से की नजर डाली। दोपहर बाद वो दुकान से फलों के बगीचे में जा पहुंचा। वहां उसने देखा कि बागवान और अन्य नौकर सोए पड़े हैं। जानवर पेड़-पौधे व फलों को खा रहे हैं। पिछले दो-तीन दिनों से पेड़ों में पानी भी नहीं दिया गया था। उसने कान पकड़कर नौकरों को उठाया और उनको खूब डांटा-फटकारा। वहां से चलकर जब वह अपनी दूसरे नम्बर की दुकान पर पहुंचा, तो वहां का दृश्य देखकर टगा-सा रह गया। मैनेजर अपने यार-दोस्तों के साथ दुकान के अंदर ही जुआ खेल रहा था और नौकर ग्राहकों को सस्ते भाव में सौदा बेच रहे थे। आधे पैसे गले में तो आधे अपनी जेबों में भर रहे थे। करोड़ीमल को लगा ये सब तो महात्मा जी की जादुई छड़ी का कमाल है। इसलिए वह इस छड़ी को लेकर दुकान, गोदाम, रसोईघर और बगीचे में रोज तीन-चार बार चक्कर लगाने लगा। मालिक के बार-बार आने-जाने और ध्यान रखने की वजह



से नौकर भी सम्भल गए और चोरी करना छोड़ दिया। अब वर्ष के अंत में जब हिसाब हुआ तो करोड़ीमल को मुनाफा हुआ। हुए मुनाफे को देखकर वो बहुत ही खुश हो गया। उसने सोचा इस छड़ी ने शनि के बुरे प्रभाव को नष्ट कर दिया, लेकिन जैसे ही महात्मा जी की शर्त याद आई वो बहुत दुखी हो गया। उसे डर था कि छड़ी के जाने के बाद उसे फिर से घाटा होने लगेगा। छड़ी लौटाने की घड़ी भी आ ही गई और वो महात्मा जी के पास पहुंचा और बोला 'इस छड़ी की जादुई शक्तियाँ और आपकी कृपा की वजह से मुझे इस वर्ष मुनाफा हुआ है। मेरी आपसे प्रार्थना है कि ये छड़ी एक और वर्ष के लिए मेरे पास रहने दीजिए। अगले वर्ष मैं इसे अवश्य ही लौटा दूंगा।' करोड़ीमल की बात सुनकर महात्मा जी मुस्कुराते हुए बोले 'वत्स, इस छड़ी में कोई जादुई शक्ति नहीं है। ये तो एक सामान्य सी छड़ी है। चमत्कार तुम्हारी नई सोच की वजह से हुआ है। पहले अपने काम को दूसरों के भरोसे छोड़ दिया करते थे। और दूसरे तुम्हारे साथ धोखा किया करते थे, वस्तुतः तुमको नुकसान सहना पड़ता था। जब तुमने खुद घूमना शुरू किया तो तुम्हारे कर्मचारियों ने चोरी करना छोड़ दिया। और फिर तुम्हारा घाटा मुनाफे में तब्दील हो गया। असल बात तुमको समझ में आ गई। बीते साल की तरह ही कार्य करो, मुनाफा होगा।' महात्मा जी बात करोड़ीमल की समझ में आ गई। अब वो अपने कार्य किसी के भरोसे नहीं छोड़ता, हर जगह खुद ही घूमता और देखभाल करता। अब उसे दिन दोगुना और रात चौगुना मुनाफा होने लगा।

